

डॉ. विनोद प्र. पाटील

कुलसचिव

जा.क्र.कवचौउमवि/०८/ केंद्र पुरस्कृत अल्प. शिष्य./ २०२२-२३ / ५७७

दि.२०/०९/२०२२

अत्यंत महत्वाचे (शिष्यवृत्ती प्राधान्य)
(कालमर्यादित दि. ३०/१०/२०२२)

प्रति,

१. मा. प्राचार्य / मा. संचालक,
कवयित्री बहिणाबाई चौधरी उत्तर महाराष्ट्र विद्यापीठाशी संलग्नीत सर्व महाविद्यालये / मान्यताप्राप्त परिसंस्था.
२. मा. संचालक / विभाग प्रमुख,
सर्व शैक्षणिक प्रशाळा / विभाग, कवयित्री बहिणाबाई चौधरी उत्तर महाराष्ट्र विद्यापीठ, जळगाव.

विषय :- केंद्रशासन पुरस्कृत अल्पसंख्यांक समाजातील विद्यार्थ्यांसाठी पोस्ट मॅट्रिक शिष्यवृत्ती योजना सन २०२२-२३ साठी अंमलबजावणीबाबत.

- संदर्भ:- १) मा. शिक्षण संचालनालयाचे पत्र क्र.उशिसं-२०२२-२३/ केंद्र पुरस्कृत अल्प. शिष्यवृत्ती / १००४५ दि. २७/०७/२०२२
२) मा. सहसंचालक कार्यालयाचे पत्र क्र. स.सं.उ.शि./केंद्र शा.पो. मॅट्रिक शि/२०२२-२३/३०९७ दि. २८/०७/२०२२

महोदय/महोदया,

उपरोक्त संदर्भिय परिपत्रकाच्या अनुषंगाने कळविण्यात येते की, सन २०२२-२३ मध्ये आपल्या महाविद्यालयातील / परिसंस्थेतील / विद्यापीठ शैक्षणिक प्रशाळा / विभागातील सर्व प्रवेशित मुस्लिम, ख्रिश्चन, शीख, बौद्ध, पारशी व जैन या अल्पसंख्यांक समाजातील गुणवान पात्र विद्यार्थ्यांना “केंद्रशासन पुरस्कृत मॅट्रिकोत्तर (Post Matric) शिष्यवृत्ती योजना सन २०२२-२३” या शिष्यवृत्तीचा लाभ घेता यावा यासाठी नॅशनल स्कॉलरशिप पोर्टलवरील www.scholarships.gov.in या संकेत स्थळावर नवीन मंजूरीचे (Fresh) आणि नुतनीकरणे (Renewal) शिष्यवृत्ती अर्ज ऑनलाईन (Online) पध्दतीने मागविण्यात येत आहेत. ऑफलाईन (Offline) पध्दतीने भरलेले शिष्यवृत्ती अर्ज कोणत्याही परिस्थितीत स्विकारले जाणार नसल्याने जे विद्यार्थी विहित मुदतीत ऑनलाईन पध्दतीने अर्ज भरणार नाहीत त्यांना केंद्रशासन पुरस्कृत मॅट्रिकोत्तर (Post Matric) शिष्यवृत्ती योजनेचा लाभ घेता योग्य नाही असे कळविण्यात आले आहे.

वरील संदर्भिय परिपत्रक आपल्या महाविद्यालयातील / परिसंस्थेतील / विद्यापीठ शैक्षणिक प्रशाळा / विभागातील सन २०२२-२३ मध्ये प्रवेशित सर्व मुस्लिम, ख्रिश्चन, शीख, बौद्ध, पारशी व जैन या अल्पसंख्यांक समाजातील गुणवान पात्र विद्यार्थ्यांच्या निदर्शनास आणून देवून, शिष्यवृत्तीसाठी विहित मुदत दि. ३०/१०/२०२२ अशी निर्धारित करण्यात आलेली असल्याने ऑनलाईन पध्दतीने शिष्यवृत्ती अर्ज भरण्याबाबत व आवश्यक ते सर्व कागदपत्र Scan करून upload करणेबाबत सूचना देण्यात याव्यात. तसेच सोबत जोडलेल्या संचालनालयाच्या संदर्भिय परिपत्रकातील अटी व शर्ती प्रमाणे विहित मुदतीच्या आत दि. ३०/१०/२०२२ पर्यंत ऑनलाईन शिष्यवृत्ती अर्ज भरून घेवून विद्यार्थ्यांचे ऑनलाईन भरलेल्या शिष्यवृत्ती अर्जाची प्रत आवश्यक त्या सर्व कागदपत्रासह महाविद्यालयाकडे प्राप्त करून घेवून त्वरीत विहित मुदतीच्या आत ऑनलाईन शिष्यवृत्ती अर्ज फॉरवर्ड करण्यात यावेत, ही विनंती.

टिप :- विद्यापीठ शैक्षणिक प्रशाळा / विभागातील प्रवेशित पात्र विद्यार्थ्यांचे शिष्यवृत्ती अर्ज वित्त विभागातील शिष्यवृत्ती कक्षात तपासणी साठी विभागप्रमुखांच्या शिफारशीसह तात्काळ विहित मुदतीच्या आत दि. ३०/१०/२०२२ पर्यंत पाठवावे, ही विनंती.

सोबत:- संदर्भिय परिपत्रक



आपला विश्वासू



(डॉ. विनोद प्र. पाटील)
कुलसचिव


प्रत माहितीसाठी

१. मा. शिक्षण संचालक, उच्च शिक्षण संचालनालय, मध्यवर्ती इमारत, म.रा. पुणे.
३. मा. कुलगुरू कार्यालय, कवचौउमवि, जळगाव.
५. मा. कुलसचिव कार्यालय, कवचौउमवि, जळगाव.

२. मा. सहसंचालक, उ. शि. जळगाव, विभाग जळगाव.
४. मा. प्र. कुलगुरू कार्यालय, कवचौउमवि जळगाव.
६. मा. वित्त व लेखा अधिकारी, कवचौउमवि, जळगाव.

कार्यालय : +९१- २५७ - २२५८४०५, २२५७२९९ फॅक्स : +९१- २५७ - २२५८४०६

ई मेल: registrar@nmu.ac.in वेबसाईट : www.nmu.ac.in


महाराष्ट्र शासन
सहसंचालक, उच्च शिक्षण,
जळगांव विभाग, जळगांव यांचे कार्यालय, जीवनथारा महाराष्ट्र जीवन प्राधीकरण
ईमारत, जळगांव जि. जळगांव

दुरध्वनी क्र. व फॅक्स क्र. (०२५७) २२३८५१०.

E-mail:- jdhe_jal@yahoo.co.in

जा.क्र.स.सं.उ.शि./केंद्र शा.पो. मॅट्रिक शि/२०२२-२३/ 3097
प्रति,

दिनांक- २८/०७/२०२२

१. कुलसचिव,
क.ब.चौ.उत्तर महाराष्ट्र विद्यापीठ जळगांव.
२. कुलसचिव,
एस.एन.डी.टी. विद्यापीठ, मुंबई.
३. सर्व प्राचार्य, अशासकीय अनुदानित, व विना अनु.कायम विना अनुदानित,
कला, वाणिज्य, विज्ञान आणि विधी व शिक्षणशास्त्र महाविद्यालय,
जळगांव, धुळे, नंदुरबार.


विषय:- केंद्रशासन पुरस्कृत अल्पसंख्यांक समाजातील विद्यार्थ्यांसाठी पोस्ट मॅट्रिक शिष्यवृत्ती योजना सन २०२२-२३ च्या अंमलबजावणी बाबत..

संदर्भ :- १. मा.संचालनालयाचे क्र.उशि.सं/शिष्य./केंद्र शा.पु.अल्प.शि./२०२२-२३/१०४५/
दिनांक २७.०७.२०२२

उपरोक्त संदर्भिय विषयाबाबत कळविण्यात येते की, राज्यातील मुस्लिम, ख्रिश्चन, शीख, बौध्द, पारशी व जैन या अल्पसंख्यांक समाजातील गुणवान विद्यार्थ्यांसाठी मॅट्रिकोत्तर (Post Matric) शिक्षणाकरीता केंद्र शासन पुरस्कृत मॅट्रिकोत्तर (Post Matric) शिष्यवृत्ती योजना सन २०२२-२३ साठी राज्यामध्ये राबविण्यात येत आहे. यासाठी विद्यार्थ्यांचे नवीन शिष्यवृत्ती (Fresh) व शिष्यवृत्तीचे नुतनिकरण (Renewal) करण्यासाठी ऑनलाईन पध्दतीने अर्ज मागविण्यात येत आहेत. विद्यार्थ्यांनी www.scholarships.gov.in या संकेतस्थळावरून ऑनलाईन पध्दतीने अर्ज भरणे आवश्यक आहे. फक्त ऑनलाईन (Online) पध्दतीने भरलेले अर्ज स्विकारले जातील. कोणत्याही परिस्थितीत ऑफलाईन (offline) अर्ज स्विकारले जाणार नाही. शैक्षणिक वर्ष २०२२-२३ साठी केंद्रशासनाने नवीन (Fresh) शिष्यवृत्तीसाठी ४७५७५ संच (Quota) निर्धारित केलेले असून त्यातील ३० टक्के संच मुलींसाठी राखीव आहेत. नुतनीकरणासाठी संच निर्धारित नसनात. सदर शिष्यवृत्तीचा निधी १०० टक्के केंद्रशासनाकडून वितरीत करण्यात येतो. विद्यार्थ्यांस मंजूर झालेल्या शिष्यवृत्तीचा रक्कम (Course/ Tution fee and maintenance allowance) केंद्रशासनाकडून थेट विद्यार्थ्यांच्या खात्यात (Under DBT Mode) जमा करण्यात येईल.

तरी विद्यापीठ अधिनस्त असलेल्या जळगांव, धुळे, नंदुरबार जिल्हयातील सर्व महाविद्यालयांना सुचित करण्यात येते की, आपल्या स्तरावरून विद्यार्थ्यांना सोबत जोडलेल्या परिपत्रकानुसार ऑनलाईन अर्ज भरण्याबाबत सूचना देण्यात याव्या.

सोबत-मा.संचालनालयाचे परिपत्रक



सहसंचालक,
उच्च शिक्षण, जळगांव विभाग, जळगांव



महाराष्ट्र शासन
शिक्षण संचालनालय (उच्च शिक्षण)
महाराष्ट्र राज्य, मध्यवर्ती इमारत, पुणे-४११ ००१

web: www.dhepune.gov.in

E-mail: schol.dhepune@gov.in

फोन नं. ०२०/२६१२६१३९

फैक्स ०२०/२६११११५३

क्र.उशिस-२०२२-२३/केंद्र पुरस्कृत अल्प.शिष्यवृत्ती/ 10045

दिनांक- २६.०७.२०२१

परिपत्रक

127 JUL 2022

प्रति,

सर्व विभागीय सहसंचालक,
उच्च शिक्षण विभाग.

विषय :- केंद्रशासन पुरस्कृत अल्पसंख्यांक समाजातील विद्यार्थ्यांसाठी
पोस्ट मॅट्रिक शिष्यवृत्ती योजना सन २०२२-२३ साठी अंमलबजावणी
करणे बाबत.

संदर्भ :- केंद्रशासनाचे पत्र क्र. SS-१५/०४/२०२१-Scholarship-MoMA

राज्यातील मुस्लिम, ख्रिश्चन, शीख, बौद्ध, पारशी व जैन या अल्पसंख्यांक समाजातील गुणवान विद्यार्थ्यांसाठी केंद्रशासन पुरस्कृत मॅट्रिकोत्तर (Post Matric) शिष्यवृत्ती योजना राज्यामध्ये सन २०२२-२३ साठी ऑनलाईन पध्दतीने राबविण्यात येत आहे. यासाठी विद्यार्थ्यांचे नविन शिष्यवृत्ती (Fresh) व शिष्यवृत्तीचे नूतनीकरण (Renewal) करण्यासाठी ऑनलाईन पध्दतीने अर्ज मागविण्यात येत आहेत. विद्यार्थ्यांनी www.scholarships.gov.in या संकेतस्थळावरून ऑनलाईन पध्दतीने अर्ज भरणे आवश्यक आहे. फक्त ऑनलाईन (Online) पध्दतीने भरलेले अर्ज स्विकारले जातील. कोणत्याही परिस्थितीत ऑफलाईन (Offline) अर्ज स्विकारले जाणार नाहीत. शैक्षणिक वर्ष २०२२-२३ साठी केंद्र शासनाने नवीन शिष्यवृत्ती (Fresh) करिता ४७५७५ संच (Quota) निर्धारित केलेले असून त्यातील ३० टक्के संच मुलांसाठी राखीव आहेत. नूतनीकरणासाठी संच निर्धारित नसतात. सदर शिष्यवृत्तीचा निधी १०० टक्के केंद्र शासनाकडून वितरीत करण्यात येतो. विद्यार्थ्यांस मंजूर झालेल्या शिष्यवृत्तीची रक्कम (Course / Tuition fee and maintenance allowance) केंद्र शासनामार्फत थेट विद्यार्थ्यांच्या खात्यात (Under DBT mode) जमा करण्यात येईल.

❖ शिष्यवृत्तीसाठी पात्र अभ्यासक्रम :

११ वी ते पीएच्.डी, व्यावसायिक, (डी.एड., बी.एड., एम.एड., आय.टी.आय.) सर्व डिप्लोमा व अकरावी / बारावी स्तरांवरील एम.सी.व्ही.सी. अभ्यासक्रम (तंत्र शिक्षण विभागातील व्यावसायिक पदवी व पदव्युत्तर अभ्यासक्रम यादीतील अभ्यासक्रम सोडून इतर सर्व).

❖ किमान पात्रता व अटी :

- १.) अर्जदार हा महाराष्ट्र राज्याचा रहिवासी असावा.
- २.) विद्यार्थी मागील वार्षिक परीक्षेत किमान ५० टक्के गुण घेऊन उत्तीर्ण झालेला असावा.
- ३.) अर्जदाराच्या पालकांचे एकत्रित वार्षिक उत्पन्न रु. २.०० लाख पर्यंत असावे.
- ४.) अर्जदार इतर कोणत्याही शिष्यवृत्ती योजनेचा / स्टायपेंड योजनेचा लाभार्थी नसावा.

शिष्यवृत्ती
५२

५/१९/२१

- ५.) नूतनीकरणासाठी विद्यार्थ्यांस मागील वार्षिक परीक्षेत ५० टक्के गुण असणे आवश्यक आहे तसेच विद्यार्थी त्याच महाविद्यालयात व त्याच अभ्यासक्रमात शिकत असणे आवश्यक आहे.
- ६.) एका कुटुंबातील फक्त दोन अपत्यांनाच सदर योजनेचा लाभ घेता येईल.
- ७.) एखाद्या विद्यार्थ्याने चुकीच्या माहितीच्या आधारे किंवा अटीचे उल्लंघन करून शिष्यवृत्ती मिळवली असेल तर त्याची शिष्यवृत्ती रद्द केली जाईल / वसूल केली जाईल.
- ८.) विद्यार्थ्याने घेतलेला अभ्यासक्रम कमीत कमी १ वर्ष कालावधीचा असणे आवश्यक आहे.

❖ अर्जासोबत आवश्यक कागदपत्रे :

- १) विद्यार्थ्यांचा फोटो
- २) मागील वर्षाची गुणपत्रिकेची प्रत.(Self Attested)
- ३) महाविद्यालयाने संबंधित विद्यार्थी त्या महाविद्यालयात असल्याबाबतचे तसेच Day scholars / hosteller याबाबतची पडताळणी केल्याबाबतचे प्रपत्र (Institution Verification Form FAQs) सोबत देण्यात आलेला आहे.
- ४) पालकाचे राज्य शासनाने प्राधिकृत केलेल्या अधिकाऱ्याकडील वार्षिक उत्पन्नाचे प्रमाणपत्र.
- ५) अल्पसंख्यांक समुदायाबाबतचे स्वतः प्रमाणित केलेले स्वयंघोषित प्रमाणपत्र, १८ वर्षाखालील विद्यार्थ्यांसाठी त्यांच्या पालकांनी प्रमाणित केलेले प्रमाणपत्र.
- ६) महाविद्यालयास चालु वर्षाची फी भरल्याची पावती / रिसीप्ट.
- ७) बँक खाते पासबुकच्या प्रथम पानाची छायांकित प्रत.
- ८) रहिवासी प्रमाणपत्र. (Residential/Domicile Certificate)
- ९) आधार कार्ड छायांकित प्रत. तथापि एखाद्या विद्यार्थ्याकडे आधार कार्ड नसेल तर त्याऐवजी त्या विद्यार्थ्यांचे आधार नोंदणी आयडी स्लीप किंवा बँक खाते पासबुकच्या प्रथम पानाची फोटोसह असलेली छायांकित प्रत किंवा पॅन कार्ड अथवा ड्रायव्हींग लायसन्सची प्रत अथवा प्राचार्यांची सही व शिक्का असलेले विद्यार्थ्यांच्या ओळखीबाबतचे फोटोसह असलेले प्रमाणपत्र ईत्यादी यापैकी एका कागदपत्राची छायांकित प्रत जोडावी.

विद्यार्थ्यांनी त्यांच्या ऑनलाईन भरलेल्या अर्जांच्या हार्ड कॉपी सोबत सदर कागदपत्रे महाविद्यालयात अर्ज तपासणीसाठी त्वरीत सादर करावी. महाविद्यालयांनी सदर कागदपत्रे काटेकोरपणे तपासून ऑनलाईन अर्जांवर पुढील कार्यवाही करावी व सदर कागदपत्र त्यांच्या स्तरावर जतन करून ठेवावी.

रु. ५०,०००/- पेक्षा जास्त शिष्यवृत्ती रक्कम असलेल्या विद्यार्थ्यांनी अर्जासोबत सर्व कागदपत्र UPLOAD करणे आवश्यक आहे, तसेच महाविद्यालयास चालु वर्षाची फी भरल्याची पावती / रिसीप्ट प्राचार्यांच्या स्वाक्षरीसह UPLOAD करण्यात यावी.

❖ अर्ज करण्याची पध्दत (नविन मंजूरी / नूतनीकरण):

१. अल्पसंख्यांक पोस्ट मॅट्रिक शिष्यवृत्ती या योजनेच्या मार्गदर्शक तत्वानुसार पात्र व इच्छुक विद्यार्थ्यांनी www.scholarships.gov.in या संकेतस्थळावरून ऑनलाईन पध्दतीने अर्ज भरणे आवश्यक आहे.
२. National Scholarships (NSP) या मोबाईल ॲपची सुविधा देखील अर्ज भरण्यासाठी देण्यात आलेली आहे.

३. ऑनलाईन अर्ज भरण्यापूर्वी विद्यार्थ्यांनी उपरोक्त संकेतस्थळाच्या Homepage वरील Guidelines व Frequently Asked Questions (FAQ) वाचून व समजून घेऊनच ऑनलाईन अर्ज भरावा.
४. ऑनलाईन अर्ज भरताना काही अडचण निर्माण झाल्यास आपल्या महाविद्यालय / संस्थेशी संपर्क साधून सदर अर्ज महाविद्यालयाच्या / संस्थेच्या मदतीने पूर्ण करून घ्यावा. सदर शिष्यवृत्तीचा लाभ मिळण्यासाठी आपला अर्ज ऑनलाईन सिस्टीममध्ये येणे अनिवार्य आहे.
५. विद्यार्थ्यांने ज्या अभ्यासक्रमास प्रवेश घेतला आहे त्या अभ्यासक्रमाच्या प्रथमवर्षी शिष्यवृत्ती मंजूर झाल्यानंतर अभ्यासक्रम पूर्ण होई पर्यंत विद्यार्थ्यांने नूतनीकरणासाठीच अर्ज भरावा.

❖ महाविद्यालय / संस्थांसाठी सूचना :

१. विद्यार्थ्यांने महाविद्यालयात चालू वर्षात प्रवेश घेतलेला असणे आवश्यक आहे.
२. विद्यार्थ्यांनी ऑनलाईन अर्ज करण्याची अंतिम मुदत दि. ३१/१०/२०२२ ही आहे. व महाविद्यालयांनी अर्जाची पडताळणी करण्याचा अंतिम दि. १५/११/२०२२ ही आहे.
३. विद्यार्थ्यांने वसतीगृहात रहात असल्याचे अर्जात नमूद केलेले असल्यास त्याबाबतची खात्री संबंधित महाविद्यालयांनी विद्यार्थ्यांच्या कायमस्वरूपी पत्त्यावरून करावी.
४. महाविद्यालयांनी संकेतस्थळाच्या Homepage वरील Guidelines व Frequently Asked Question (FAQs) बाबत व्यवस्थित माहिती करून घेऊन त्यानुसार विद्यार्थ्यांना सूचना देण्यात याव्यात.
५. विद्यार्थ्यांस प्रथम वर्षी शिष्यवृत्ती मंजूर झाल्यानंतर तो अभ्यासक्रम पूर्ण होईपर्यंत विद्यार्थ्यांने नूतनीकरणाचा अर्ज भरल्याची खात्री करण्यात यावी.
६. सर्व महाविद्यालय/संस्था यांनी त्यांचे लॉगिनमधून ऑनलाईन पध्दतीने अद्ययावत अभ्यासक्रमनिहाय फी नमूद करून Profile update करावे.
७. महाविद्यालय/संस्थानी प्रत्येक विद्यार्थ्यांचा ऑनलाईन अर्ज तपासणी करतांना विद्यार्थ्यांचे Fee Details तपासून बरोबर नसल्यास त्यात दुरुस्ती (Edit) करावे.

❖ विद्यार्थ्यांनी ऑनलाईन अर्ज भरतांना बँक तपशील भरण्याबाबत सूचना :


१. विद्यार्थ्यांने (Drop Down List) मधून त्यांच्या बँक / शाखेचे नाव काळजीपूर्वक निवडावे.
२. त्यानंतर विद्यार्थ्यांने त्यांचा बँक खाते क्रमांक व आय.एफ.एस.सी. कोड अचूक भरावा. विद्यार्थ्यांनी त्यांच्या बँक खाते क्रमांक व आय.एफ.एस.सी. कोड बाबत त्यांच्या बँकेकडून खात्री करून घ्यावी.
३. विद्यार्थ्यांचा बँक खाते क्रमांक चालू स्थितीत असणे (Operative / Active Mode) आवश्यक आहे. जेणेकरून शिष्यवृत्ती रक्कमेचे वितरण अयशस्वी (Fail) होणार नाही.
४. विद्यार्थ्यांचा खाते क्रमांक (Core bank facility) असलेल्या (Scheduled) बँकेचाच असणे आवश्यक आहे.
५. बँक खाते विद्यार्थ्यांच्या स्वतःच्या नावावर असणे आवश्यक आहे.
६. बँकशाखेच्या सूचनांनुसार ज्या विद्यार्थ्यांचे बँक तपशील चुकीचे असतील अथवा त्यांच्या बँकेने त्यांचे बँक खाते प्रमाणित केले नाही (Incorrect / Not validate) तर त्या विद्यार्थ्यांस शिष्यवृत्ती मंजूर झालेली असेल तरी विद्यार्थ्यांची शिष्यवृत्ती रक्कम जमा होणार नाही /रद्द होईल.

७. NSP Portal वर सर्व पात्र विद्यार्थी शिष्यवृत्तीसाठी अर्ज करू शकतात तसेच ज्या विद्यार्थ्यांचे वय १८ वर्षे व त्या पुढील आहे त्यांनी आपले बँक खाते क्रमांक आधार कार्डला लिंक करणे आवश्यक आहे. तरच शिष्यवृत्तीची रक्कम (Fresh & Renewal) लाभार्थ्यांच्या बँक खात्यावर जमा होईल.

महाविद्यालयांनी विद्यार्थ्यांचे ऑनलाईन अर्ज फॉरवर्ड करण्यासाठी विद्यार्थ्यांनी ऑनलाईन भरलेल्या अर्जासोबत दिलेल्या कागदपत्रांची तपासणी करून त्या अर्जावर विनाविलंब योग्य ती कार्यवाही करून पात्र अर्ज पुढील टप्प्यावर तात्काळ फॉरवर्ड करावेत.

विद्यार्थ्यांनी व महाविद्यालयांनी अधिक माहितीसाठी तसेच याबाबतच्या वेळोवेळी नविन प्राप्त होणाऱ्या सूचनांसाठी www.scholarships.gov.in व www.dhepune.gov.in या संकेतस्थळाचे अवलोकन करावे. सदरचे संकेतस्थळ हे www.minorityaffairs.gov.in व www.dhepune.gov.in या संकेतस्थळाशी देखील जोडलेले (Link) आहे. तसेच संबंधित विभागीय सहसंचालक, उच्च शिक्षण कार्यालयाशी किंवा उच्च शिक्षण संचालनालय, महाराष्ट्र राज्य, पुणे-१ येथे दूरध्वनी क्रमांक ०२०-२६१२६९३९ / २९७०७०९८ या क्रमांकावर कार्यालयीन वेळेत अधिक माहितीसाठी संपर्क साधावा.

तरी आपल्या अधिनस्थ महाविद्यालये, शैक्षणिक संस्था व विद्यापीठे यांना आपल्या स्तरावरून सदर योजना प्रभावीपणे राबविण्यासाठी सूचना देण्यात याव्यात. व केलेल्या कार्यवाहीची माहिती या संचालनालयास देण्यात यावी.


(डॉ. धनराज मानी)

शिक्षण संचालक, उच्च शिक्षण
महाराष्ट्र राज्य पुणे-०१

प्रत- माहिती व कार्यवाहीस्तव,

आपल्या अधिनस्त असलेल्या पदविका अभ्यासक्रमांच्या महाविद्यालयांना दि.१०/०८/२०२२ पूर्वी याबाबत कार्यवाही करण्याबाबतच्या सूचना देण्याच्या आवश्यक त्या कार्यवाहीसाठी

१. मा.संचालक, तंत्र शिक्षण संचालनालय, ०३ महापालिका मार्ग, मुंबई
२. मा.संचालक, वैद्यकीय शिक्षण व संशोधन संचालनालय, सेंट जॉर्ज हॉस्पिटल आवार, मुंबई
३. मा.संचालक, व्यवसाय शिक्षण व प्रशिक्षण संचालनालय, ०३ महापालिका मार्ग, मुंबई.
४. मा.संचालक, महाराष्ट्र कृषि शिक्षण व संशोधन परिषद, भांबुडा, पुणे.
५. मा.संचालक, माध्यमिक व उच्च माध्यमिक संचालनालय, महाराष्ट्र राज्य, पुणे-०१
६. कुलसचिव, महाराष्ट्र आरोग्य विज्ञान विद्यापीठ, म्हसळ, वणी, दिंडोरी रोड नाशिक-४२२ ००४.
७. कुलसचिव, महाराष्ट्र पशुविज्ञान विद्यापीठ, फुटाला लेक, नागपूर ४४० ००१
८. मा.संचालक, माध्यमिक व उच्च माध्यमिक संचालनालय, महाराष्ट्र राज्य, पुणे-०१-

यांनी त्यांच्या अधिनस्त असणा-या कनिष्ठ महाविद्यालयांना (इयत्ता ११ वी व १२ वी) सूचना देण्यात याव्यात.

८. कुलसचिव, सर्व कृषि / अकृषि / अभिमत विद्यापीठे, महाराष्ट्र राज्य.